



# महाराष्ट्र शासन राजपत्र

## असाधारण भाग एक—कोकण विभागीय पुरवणी

वर्ष ३, अंक २०]

गुरूवार, एप्रिल ६, २०१७/चैत्र १६, शके १९३९

[पृष्ठे २, किंमत : रुपये ११.००

असाधारण क्रमांक २८

प्राधिकृत प्रकाशन

विशेष कार्यकारी अधिकारी यांच्या नेमणूका

जिल्हादंडाधिकारी, सिंधुदूर्ग

**संदर्भ.**— सामान्य प्रशासन विभाग, मंत्रालय, मुंबई यांचेकडील शासन निर्णय क्रमांक विकाअ/१११५/ प्र.क्र. ८८/५, दिनांक ३१ डिसेंबर २०१५.

क्रमांक गृह ३६०१/३/विकाअ/नं. पं/नाम/२०१६.—संदर्भाधीन शासन निर्णयाद्वारे प्रदान करण्यात आलेल्या अधिकारांचा वापर करून मी, उदय चौधरी, जिल्हाधिकारी, सिंधुदूर्ग, जिल्हा सिंधुदूर्ग या निर्णयाद्वारे सिंधुदूर्ग जिल्ह्यातील, वाभवे-वैभववाडी या नगरपंचायतीमधून नामनिर्देशित करण्यात आलेल्या सदस्यांची पदसिद्ध विशेष कार्यकारी अधिकारी म्हणून नियुक्ती करीत आहे. ही नियुक्ती सामान्यतः हा निर्गमित केल्याच्या तारखेपासून ५ वर्षाकरिता अथवा पुढील आदेश होईपर्यंत यापैकी जे आधी घडेल तोपर्यंत अस्तित्वात राहील. तसेच विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केंव्हाही, कोणतीही कारणे न देता संपुष्टात आणण्याचा अधिकार राहील. ही मुदत त्यापूर्वीच संपुष्टात आणण्यात आल्यास विशेष कार्यकारी अधिकारी पदासाठी प्राप्त झालेले सर्व साहित्य संबंधित जिल्हाधिकारी यांच्या कार्यालयाकडे तात्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिकारी यांची राहील.

२. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील.

**(एक) साक्षांकनाचे काम.**—साक्षांकनासाठी पडताळणीसाठी किंवा यथास्थित अधिप्रमाणनासाठी त्यांच्यापुढे आणलेल्या दस्तऐवजांचे साक्षांकन, पडताळणी किंवा अधिप्रमाणन करणे आणि राज्य शासनाने याबाबत काढलेल्या आदेशानुसार अशा दस्तऐवजावर त्यांची विहित मोहोर उमटवणे व तारखेसह स्वाक्षरी करणे व स्वाक्षरीखाली स्वतःचे नावही लिहीणे.

३. नियुक्त करण्यात आलेल्या विशेष कार्यकारी अधिकाऱ्यांनी साक्षांकित केलेल्याची माहिती एका नोंदवहीत न चुकता नमुद करावी व ज्या वेळेस या नोंदवहीची अवलोकनासाठी संबंधित पोलीस आयुक्त/अधीक्षक/जिल्हाधिकारी यांचेकडून मागणी केली जाईल त्यावेळी ती तात्काळ उपलब्ध करून देण्यात यावी.

४. या शासन निर्णयाद्वारे नेमण्यात आलेल्या विशेष कार्यकारी अधिकाऱ्यांची, एखाद्या ठिकाणी शांतता प्रस्थापित करण्यासाठी आवश्यकतेनुसार त्या क्षेत्रातील मोहल्ला समिती/शांतता समितीवर पोलीस आयुक्त/जिल्हाधिकारी यांची नियुक्ती करावी.

५. या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या मानसेवी असून त्यांना सोपविण्यात आलेल्या वरील कामांबाबत कोणतेही मानधन, वेतन किंवा भत्ता अनुज्ञेय राहणार नाही.

६. प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी पदाच्या कामाच्या जागी सर्वांना सहजपणे दिसेल अशा ठिकाणी लावावे व या कामासाठी येणाऱ्या व्यक्तीने मागणी केल्यास ते त्या व्यक्तीस दाखवावे.

### अनुसूची

अ.क्र.	सदस्याचे नांव	पत्ता	नगरपंचायतीचे नांव
(१)	(२)	(३)	(४)
१	श्री. पवार संतोष शंकर	रा. वैभववाडी, ता. वैभववाडी, जि. सिंधुदूर्ग.	वाभवे-वैभववाडी नगरपंचायत
२	श्रीम. कुडाळकर समिता संतोष	रा. वैभववाडी, ता. वैभववाडी, जि. सिंधुदूर्ग.	वाभवे-वैभववाडी नगरपंचायत
३	श्री. तांबे रविंद्र श्रीधर	रा. वाभवे, ता. वैभववाडी, जि. सिंधुदूर्ग.	वाभवे-वैभववाडी नगरपंचायत

सिंधुदूर्गनगरी,  
दिनांक ९ मार्च २०१७.

उदय चौधरी,  
जिल्हादंडाधिकारी, सिंधुदूर्ग.